



سرکاری دفتران مانہ بقایا معاملات مانہ مزید لڑکان غی گنجائش مانہ اک طریقہ کار نال کہٹ کرن تے سو چھتا ور زور دین غا سلسلہ مانہ اج اک خصوصی مہم 3.0 شروع کی گئی۔ یاہ مہم راشٹر پتا مہا تمہ گا ندھی غا جنم تہاڑہ غا موقع ور شروع کی گئی۔ جھپڑی اس مہینہ غی 31 تاریخ تک جاری رہ گئی۔ تے گذشتہ 2 سالان مانہ منعقد کی گئی خصوصی مہمان غی اک کڑی ہے۔

<><><><><><><><><>

## LG Mahatma Gandhi

لیفٹنٹ گورنر منوج سنہا نے اج سول سیکریٹریٹ سرینگر مانہ مہا تمہ گا ندھی غا مجسمہ تے چرخہ غی اُن غا جنم تہاڑہ غا موقع ور نقاب کشائی کی ہے۔ اس موقع ور مہا تمہ گا ندھی مانہ خراج عقیدت پیش کرتاں واں لیفٹنٹ گورنر نے کہیو جے برطانوی حکومت غے خلاف لڑائی مانہ باپو نے چرخہ مانہ اک نمایاں ہتھیار غا طور ور استعمال کیو ہے۔ اُنہاں نے کہیو جے چرخہ مانہ سو دیشی تحریک خود انحصاری تے اقتصادی آزادی غی علامت غا طور ور استعمال کیو گیو۔ اُن غو کہنو تھو جے باپو غا تصورات پوری انسانیت واسطے مشعل راہ این۔ لیفٹنٹ گورنر نے دسیو ہے جے مہا تمہ گا ندھی غا تصورات مانہ اپناتاں واں جموں کشمیر نے سال 22/2021 غے دوران گرائیاں مانہ کل 21 ہزار 6 سو 40 صنعتی تے خدماتی یونٹ قائم کیا ہیں۔ یہ یونٹ کے وی آئی سی غی مدد سنگ قائم کیا گیا ہیں۔ تے ان یونٹاں غا قائم کرن سنگ 1 لکھ 73 ہزار تین متا افراد مانہ روز گار مہیا کرایو گیو ہے۔ اُنہاں نے نے دسیو جے گذشتہ مالی سال غے دوران ایسا 10 ہزار 6 سو 28 نواں یونٹ قائم کیا گیا۔ لیفٹنٹ گورنر نے یوٹی انتظامیہ غی طرفوں گرائیاں مانہ سماجی تے اقتصادی بابدا غا مرکزیاں غا طور ور ترقی دین تے گرائیاں لوکاں غی زندگیں بدلن غو عہد کیو۔ لیفٹنٹ گورنر غو کہنو تھو جے بنیا دی سہولتاں غا لحاظ سنگ گرائیاں تے شہراں بشکار خلیج بُن ختم ہو رہی ہے۔

<><><><><><><><><>

## Jatinder Singh

سائینس تے ٹیکنالوجی بارے وزیر ڈاکٹر جتندر سنگھ نے کہیو ہے جے آن آلا وقت مانہ سٹاف سلیکشن کمیشن بھارت غی تمام 22 زبانان مانہ مقابلہ جاتی امتحان منعقد کرے گو۔ نویں دہلی مانہ گذشتہ روز بھارتیہ بھاشا اجلاس غی اختتامی نشست مانہ خطاب غے دوران ڈاکٹر سنگھ نے کہیو ہے اس سال تین ایس ایس سی امتحان 13 زبانان مانہ منعقد کیا جا رہیا ہیں جن مانہ ہندی تے انگریزی غے علاوہ 11 علاقائی زبان شامل ہیں۔ وزیر نے مزید دسیو کہ جے ای ای۔ نیٹ تے یو جی سی امتحان وی 12 بھارتیہ زبانان مانہ منعقد کیا جا رہیا ہیں۔ تے اس متعلق فیصلو علاقائی زبانان غی حوصلہ افزائی نالے نوجوانان واسطے آسانی پیدا کرنو ہے۔

<><><><><><><><><>

## JKP Violence



سی چیئرمین نے وی اس تقریب مانہہ حصولیو۔ اس موقع ور بولتیاں واں صوبائی کمشنر نے کہیو۔۔۔ بائیٹ۔

<><><><><><><><><><>

## Shanti Yatra

صوبائی کمشنر جموں رامیش کمار نے اج پدما شری پدما سچدیو خواتین گا کالج گا ندھی نگر جموں مانہہ شانتی یا ترہ غو استقبال کیو۔ اس شانتی یا ترہ مانہہ خاصی تعداد مانہہ طلبہ، اساتذہ، پرنسپل، ہیڈ ماسٹر، زیڈ ای او ز گا ندھی گلوبل فیملی غا ممبران نال موجو دتھا۔ تے شانتی یا ترہ مانہہ حصولیو۔ ات موجود تمام لوکاں نے راشٹرپتا نانہہ پھلاں نال خراج عقیدت پیش کی۔ یاه شانتی یا ترہ 9 ستمبر 2023 نانہہ پونچھ تیں شروع کی گئی تھی۔

<><><><><><><><><><>

## Gandhi Jayanti Jammu Division

مہا تمہ گا ندھی غا 154 واں جنم تہاڑہ غا موقع ور اج جموں ڈویژن غا بکھ بکھ علاقہ مانہہ کئی پروگرام منعقد کرایا گیا۔ آئی ٹی آئی کشتواڑ غی طرفوں اس سلسلہ مانہہ اج صفا ئی مہم چلا ئی گئی۔ پونچھ مانہہ یوم جزام منایو گیو۔ محکمہ صحت غی طرفوں اے این ایم ٹی اسکول پونچھ مانہہ جزام غی بیماری تیں بیداری غی کاظر اک سمپوزیم یعنی مجلس مباحثہ منعقد کی گئی۔ اڈھم پور مانہہ اس دن غی مناسبت سنگ اک سائیکل ریلی غو انعقاد کیو گیو۔ جہپڑی دومیل چوک اڈھم پور تیں شروع ہو غے قصبہ تمام بڑا بازاراں تیں گزری۔ اس توں علاوہ دومیل چوک مہا تمہ گا ندھی غا مجسمہ ور پھلاں غا نذرانہ سنگ خراج عقیدت پیش کیو گیو۔ اس موقعہ ور شرکت کرن آلا افراد نے صفائی ستھرائی غو وی عہد کیو۔ شہید بھگت سنگھ پارک اڈھم پور مانہہ دیوار ور ڈرائیونگ مقابلہ غو وی اہتمام کیو گیو۔ کٹھوعہ مانہہ ضلع صحت سو سائٹیٹی کٹھوعہ غی طرفوں جزام تیں پاک بھارت غا سلسلہ مانہہ بیداری غی خاطر شہر مانہہ اک ریلی کڈھی گئی۔ گو رنمنٹ ڈگری کالج رام بن مانہہ وی گا دھی جینتی حُب الوطنی غا جو ش و جذبہ سنگ منائی گئی۔ اس موقع ور طالب علمان تے تدریسی عملہ غی طرفوں مہا تمہ گا ندھی غی زندگی اصولاں تے تحریک آزادی مانہہ ان گا کردار اور قومی تعمیر بارے تقریر کی گئیں۔ اُونہاں سانہہ مانہہ محکمہ تعلیم غی طرفوں وی کئی تقریب منعقد کی گئیں۔ اس سلسلہ مانہہ بڑی تقریب گو رنمنٹ ہائر سکینڈری سکول وجے پور مانہہ منعقد کی گئی۔ اس تقریب غے دوران طالب علمان غی طرفوں مہا تمہ گا ندھی غی زندگی بارے کئی بیداری پروگرام پیش کیا گیا۔

<><><><><><><><><><>

## Khatana BJP

راجیہ سبھا مانہہ بھارتیہ جنتا پارٹی غا ممبر پارلیمان انجنئر غلام علی کھٹانہ نے نوجوانان ور زور پایو ہے جے وے جدید تعلیم تے دینی تعلیم حاصل کرن واسطے سخت محنت کریں۔ اُنہاں

